

# ہند ارض کا تاسیفی مہک و خستہ لقا و تقویٰ


الحمد لله المنہ کہ بعد کش یک عالم رنج و غم و تراکم مصائب ہمیں کہ بوجہ انتقال و فزندان  
نوجوانان کریمی بسن ہیجہ و دوم بسن بست یک ساگی و اربع مفارقت خویش بقلب مرجع  
مترجم گزاشتند



مرتبہ و مولفہ و مترجمہ

علی جناب فضائل مآب بہیط فیوض ربانی و تبقہ شاس روز قرآنی بکتبہ سنج حائق فرہانی بنام  
سناظر لاثانی حضرت لانا مولوی محمد سیدی مقبول احمد صاحب قلیب دہلوی مدظلہم العالی و ام فہیم

جیدری کتب خانہ میرزا علی اسٹریٹ امام باڈا روڈ  
بسنہی ۹



بِسْمِ اللّٰهِ الرَّحْمٰنِ الرَّحِیْمِ

## ضمیمہ جات متعلق پارہ اول

### ضمیمہ نوٹ نمبر متعلق صفحہ ۳

تفسیر ربّان میں جو الہ تفسیر عیاشی بروایت محمد بن قیس منقول ہے کہ میں نے جناب امام محمد باقر علیہ السلام کو یہ فرماتے ہوئے سنا کہ حتیٰ اور ابویاسر خطب کے بیٹے مع بخران کے یہودیوں کے ایک گروہ کے جناب رسول خدا صلی اللہ علیہ وآلہ وسلم کی خدمت میں آئے اور یہ عرض کی کہ جو کچھ آپ پر نازل ہونا بیان کیا جاتا ہے اُس میں اللہ بھی ہے؟ آنحضرت نے فرمایا ہاں ہے۔ انہوں نے عرض کی کہ آیا جبرئیل خدا کے پاس سے آپ کے پاس یہ حروف لاتے ہیں؟ فرمایا ہاں! لائے ہیں!! انھوں نے عرض کی آپ سے پہلے بہت سے نبی مبعوث ہو چکے مگر ہم سوائے آپ کے ایسے ایک نبی کو بھی نہیں جانتے جس نے اپنی شریعت کے تسلط کا زمانہ اور اپنی امت کے قیام کی مدت بتلا دی ہو۔ یہ مکرم حتیٰ ابن اخطب اپنے اصحاب کی طرف متوجہ ہوا اور کہنے لگا دیکھو الف کا عدد ایک ہے لام کے تیس اور میم کے چالیس۔ کل اکھتر برس ہوئے۔ اُن لوگوں سے تعجب ہے جو اپنے دین کو چھوڑیں اور ایسی امت میں داخل ہوں جس کو کل اکھتر برس رہنا ہے۔ پھر آنحضرت صلی اللہ علیہ وآلہ وسلم کی طرف متوجہ ہو کر کہنے لگا۔ کہ اے محمد! آیا کوئی اور حرف بھی اس کے ساتھ نازل ہوا ہے؟ آنحضرت نے فرمایا ضرور نازل ہوا ہے۔ عرض کی تو بیان کیجئے؟ آپ نے فرمایا کہ اللہ ص ۱۱۱ نے کہا کہ اِس یہ تو زیادہ طویل اور زیادہ گراں ہے۔ الف ایک۔ لام تیس۔ میم چالیس اور صا نوٹ ہے۔ یہ تو ۱۶۱ ہو گئے۔ پھر اُس نے جناب رسول خدا سے عرض کی کہ کیا اس کے ساتھ کچھ اور بھی ہے؟ فرمایا ضرور ہے۔ اُس نے عرض کی تو اُسے بھی بیان کیجئے۔ فرمایا اللہ ص ۱۱۱ نے کہا کہ یہ تو بہت زیادہ گراں اور طویل ہو گیا۔ الف ایک۔ لام تیس۔ میم چالیس۔ رے دو سو یہ حساب لگانے کے بعد اُس نے

کہا کہ اس کے ساتھ کچھ اور بھی ہے؛ فرمایا ہے۔ اس پر اُس نے عرض کی کہ آپ کا معاملہ ہماری سمجھ سے باہر ہو گیا ہم نہیں جانتے آپ کو کیا کیا کچھ دیا گیا ہے۔ پھر حضرت کے پاس سے اٹھ کر باہر آیا تو اُس وقت ابو یاسر نے حتی بن اخطب سے کہا کہ تم کو کیا خبر ہے، شاید محمد کے لئے ان سب کا مجموعہ مدت مقرر ہوئی ہو یا اُس سے بھی زیادہ۔ راوی بیان کرتا ہے کہ جناب امام محمد باقر علیہ السلام نے یہ واقعہ بیان کر کے ارشاد فرمایا کہ یہی وہ آیتیں ہیں جن کے بارے میں ارشاد ہوا ہے۔ **مِثْلَهُ آيَةٌ مُّخَكَّمَتَا هُنَّ أُمَّ الْكِتَابِ وَآخَرُهُ مُتَشَابِهَتَا** (جس کی کچھ آیتیں تو صاف صاف ہیں اور وہی کتاب کی اصل ہیں اور کچھ گول گول ہیں) پھر فرمایا کہ حتی اور ابو یاسر اور ان کے اصحاب نے جو تاویل سوچی تھی ان کی تاویل اس کے علاوہ ہے۔ اور اور بھی بہت سی وجہیں نکلتی ہیں۔ جناب امام حسن عسکری علیہ السلام سے منقول ہے۔ کہ قوم قریش اور یہود نے قرآن مجید کو جھٹلایا۔ اور کہا کہ یہ تو کھلا جاوڑ ہے۔ اس کو انہوں نے خود بنا لیا ہے تو اللہ تعالیٰ نے فرمایا۔ **الْقَدْ خَالَفَ الْكِتَابَ**۔ یعنی اسے محمد صمدیہ کتاب جو میں نے تم پر نازل کی وہ حروف مقطعات میں ہے انا نجد القرآن ہے اور وہ تمہارے لغت میں اور تمہارے ہی حروف ہجائی میں ہے۔ پس اگر تم سچے ہو تو تم بھی ایسی ہی بنا لاؤ اور اس بنانے کے بارے میں اپنے سارے گواہوں سے بھی مدد لو۔ پھر یہ بھی بیان فرمایا کہ وہ اس پر قادر نہ ہوں گے۔ چنانچہ ارشاد ہے کہ **قُلْ لَسُنَّ اجْتَمَعَتِ الْاِنْسُ وَالْجِنُّ عَلَىٰ اَنْ يَّاتُوْا بِمِثْلِ هٰذَا الْقُرْاٰنِ لَا يَأْتُوْنَ بِمِثْلِهِ وَّلَوْ كَانَتْ بَعْضُهُمْ لِبَعْضٍ ظٰهِيْنَ**۔ (ترجمہ کے لئے دیکھو صفحہ ۲۶۲ سطر ۱۲) پھر خدا نے تعالیٰ نے فرمایا **الْقَدْ خَالَفَ الْقُرْاٰنَ** سے ہوا **خَالَفَ الْكِتَابَ** یہی وہ کتاب ہے جس کی بابت میں نے خود موسیٰ علیہ السلام کو اور ان کے بعد اور انبیاء کو خبر دی اور انہوں نے بنی اسرائیل کو خبر ہو سچائی کہ اسے محمد عنقریب میں تم پر عربی زبان میں ایک ایسی زبردست کتاب نازل کرونگا کہ نہ گذشتہ کے متعلق اُس کی خبریں غلط ہونگی اور نہ آئندہ کے متعلق۔ وہ حکمت والے لائق تعریف خدا کی طرف سے آناری ہوئی ہے۔ **لَا دِيْنَ فِیْہِ کَا یَہِ** مطلب ہے کہ اُس میں اُن کو شک و شبہ کا موقع نہیں ہے! اس لئے کہ یہ بات اُن پر ظاہر ہو چکی ہے جس طرح کہ اُن کے انبیاء اُن کو برابر خبر دیتے رہے تھے کہ محمد پر ایک کتاب نازل ہوگی جس کو باطل مٹانے کے گا اور وہ خود اور اُن کی امت اُس کتاب کو ہمیشہ ہر حال میں تلاوت کرتے رہیں گے۔ **هُدًى لِّلْمُتَّقِیْنَ** اس کا یہ مطلب ہے کہ وہ ضلالت کا حال اُن لوگوں کے لئے کھول کر بیان کرنے والی ہوگی جو ہلاک کرنے والے گناہوں سے بچتے رہتے ہیں۔ اور اس سے بھی پرہیز کرتے ہیں کہ اپنے نفس پر سفاہت کو اور حماقت کو غالب ہو جانے دیں یہاں تک کہ جب وہ ان چیزوں کو سمجھ لیتے ہیں جن کا علم ان پر لازم ہو تو عمل ایسا کرنے لگتے ہیں جس سے اُن کے پروردگار کی رضامندی اُن کے لئے واجب و لازم ہو جائے۔ پھر فرمایا کہ جناب امام جعفر صادق علیہ السلام کا ارشاد ہے۔ کہ الف حروف ہجائی میں سے ایک حرف ہے جو تمہارے اللہ کہنے پر ولادت کرتا ہے اور لام سے لفظ ملک العظیم سمجھ میں آتا ہے

یعنے وہ ایسا بڑا بادشاہ ہے کہ اپنی ساری مخلوق پر غالب ہے۔ ادریم سے مجید و محمود کی طرف اشارہ ہے کہ وہ اپنے تمام افعال میں تعریف کے قابل ہے اور اس نے اپنے اس قول الکتہ سے یہودیوں پر رحمت تمام فرمائی ہے۔ اور وہ اس طرح کہ جب خدائے تعالیٰ نے موسیٰ ابن عمران کو مبعوث فرمایا اور پھر ان کے بعد بنی اسرائیل میں سے اور انبیاء بھیجے تو ان میں سے ایک بھی ایسا نہ تھا جس نے اپنی اپنی امت اور اپنی اپنی قوم سے اس بات پر عہد و پیمانہ نہ لئے ہوں کہ وہ محمد عربی و اُمّی پر ضرور بالضرور ایمان لائیں جو مکہ میں مبعوث ہونگے پھر ہجرت کر کے مدینہ چلے جائیں گے۔ اور ایسی کتاب لیکر آئیں گے جس کی بعض بعض سورتوں کا آغاز حرف مقطعات سے ہوگا ان کی امت اُس کتاب کو حفظ کر لیں۔ اور اٹھتے بیٹھتے چلتے پھرتے اُس کتاب کو پڑھا کریں۔ اور خدائے اُس کا حفظ کرنا ان کے لئے آسان کر دیگا اور وہ جناب حضرت محمد مصطفیٰ کے ساتھ ساتھ ان کے بھائی اور ان کے وصی علی ابن ابیطالب علیہ السلام کو بھی مانتے ہونگے کہ تمام علوم کو انہی سے حاصل کریں گے اور ہر امر میں انہی کی پیروی کریں گے اور جو شخص محمد مصطفیٰ کا مخالف بنے گا اپنی سیف قاطع سے اُس کو ذلیل کریں گے اور جو شخص آنحضرت سے بجا دلہ و خا صم پیش آئے گا اُس کو اپنی زبردست دلیلوں سے خاموش کر دیں گے۔ تنزیل کتاب خدا پر جندگان خدا سے یہاں تک لڑیں گے کہ چارو ناچار لوگ اس کو مان لیں۔ پھر جب جناب محمد مصطفیٰ رضوان خدا کی طرف انتقال فرمائیں گے اور بہت سے وہ لوگ جو ظاہر ایمان لائے ہونگے مبد جو جائیں گے۔ وہ اس کتاب کی تاویلوں میں تحریف کریں گے اور اس کے معنی اور مطالب کو بدل ڈالیں گے اور جو صورتیں اُس سے پیدا ہوتی ہوں گی اُس کے خلاف لوگوں کو سمجھائیں گے تو جناب علی مرتضیٰ اس کتاب کی تاویل پر ان لوگوں سے جہاد فرمائیں گے یہاں تک کہ ابلیس ملعون جو ان لوگوں کا بہکانے والا اور ان کا رسوا کرنے والا ہے وہ خود ذلیل و مطرود و مغلوب ہو جائیگا۔ پھر فرمایا کہ جس وقت خدائے تعالیٰ نے محمد مصطفیٰ کو مبعوث فرمایا اور مکہ میں آنحضرت کو ظاہر کیا پھر وہاں سے ان کو مدینہ منورہ بھیج دیا اور وہاں ان کو غلبہ عطا فرمایا اور اپنی کتاب ان پر نازل فرمائی اور اس کی سب سے بڑی سورت کے شروع میں آیت اَلْحَدِّ ذٰلِیْكَ الْکِتٰبُ قرار دی (یعنی یہ وہی کتاب ہے) جس کا مطلب یہ ہے کہ اَلْحَدِّ یہ وہی کتاب ہے جس کی بابت میں نے اپنے انبیاء سابقین کو خبر دی ہے۔ پس اے محمد میں عنقریب وہی کتاب تم پر نازل کر نیوالا ہوں کہ آیت فیہ کا یہ مطلب ہے کہ خبر انبیاء کی تصدیق ہو گئی یعنی محمد مصطفیٰ پر ایک ایسی برکت والی کتاب نازل کی جائیگی جسے باطل مٹانہ سکے گا اور آنحضرت اور انکی ساری امت اُس کتاب کو سرحالت میں تلاوت کرتے رہیں گے پھر یہودی خلاف مقصود خدا اُس کی تاویل کریں گے اور اُس میں تحریف کریں گے اور کھینچ تان کر اُس میں وہ علم داخل کرنا چاہیں گے جو خدائے تعالیٰ نے ان سے سلب کر لیا ہوگا۔ یعنی اس امت کیلئے مدتیں نامزد کریں گے اور یہ کہ اس کا تسلط کتنے دن رہیگا۔ چنانچہ ان کا ایک گروہ آنحضرت کی خدمت میں آیا آپ نے جناب علی مرتضیٰ کو ان کا جواب دینے پر مامور فرمایا اُس وقت ان کے کہنے والے نے یہ کہا کہ اگر محمد اپنے بیان میں سچے ہیں تو ان کی امت کا تسلط ہم خوب سمجھ گئے کہ کل اکتھربس رہیگا کیونکہ الف۔ ل۔ ا۔ ل۔ ۳۰۔ م۔ ۴۰۰۔ علی مرتضیٰ نے فرمایا پھر تم الف۔ ل۔ م۔ جس کو کیا کرو گے وہ بھی تو حضرت پر نازل ہوا ہے۔ انھوں نے کہا ایک سو اکتھربس

سہی فرمایا کہ الف۔ ل۔ ز کو کیا رو گئے یہ بھی تو آنحضرت پر نازل ہوئی۔ انہوں نے کہا یہ تو سب میں زیادہ ہے۔ یہ تو دوسواکتیس ہو گئے۔ جناب علی مرتضیٰ نے فرمایا کہ پھر الف۔ ل۔ م۔ ز یہ بھی تو آنحضرت پر نازل ہوا ہے۔ وہ بولے یہ تو دوسواکتھڑیں ہو گئے۔ اس پر حضرت نے فرمایا آیا ان میں سے کوئی ایک آمت کے بارے میں ہے یا سب کے سب؟ اب یہاں ان میں خود اختلاف پڑ گیا کوئی کتا تھا کہ ایک ہے کوئی کتا تھا کہ سب اور سب کا مجموعہ سات سو چونتیس ہوتے ہیں۔ پھر سلطنت اور تسلط دین یہود کا ہو گا جناب امیر المؤمنین علیہ السلام نے فرمایا کہ آیا خدا تعالیٰ کی کوئی کتاب اس بات کو بتاتی ہے یا تمہاری اپنی رائیں اور عقلیں ایسا بتاتی ہیں؟ بعض تو ان میں سے کہنے لگے کہ کتاب خدا ایسا ہی کہتی ہے اور دوسروں نے کہا کہ نہیں ہماری رائیں ایسا بتاتی ہیں پہلوں سے تو جناب امیر نے فرمایا کہ ہمیں وہ خدا کی کتاب دکھاؤ جس کے الفاظ تمہارے قول کے بموجب ہوں وہ تو اس کے پیش کرنے سے عاجز رہے دوسروں سے یہ فرمایا کہ یہ رائے کیوں کر صحیح ہے اس کی دلیل پیش کرو انہوں نے عرض کی کہ ہماری رائے کے صحیح ہونے کی دلیل یہ ہے کہ یہ حساب جمل کے مطابق ہے۔ جناب امیر علیہ السلام نے فرمایا کہ جو کچھ تم کہتے ہو حساب جمل اس پر دلالت کیونکر کرتا ہے حالانکہ ان حروف میں کوئی ایسی خبر نہیں ہے جو تم خود بخود بیان کرتے ہو جب تک کہ تم واضح طور پر سمجھا نہ سکو بھلا خیال تو کرو اگر تم سے یہ کہا جائے کہ یہ حروف آمت محمد کا تسلط بیان نہیں کرتے بلکہ ان میں کا ہر حرف اس بات کو بتاتا ہے کہ ہر ایک کے عدد کے موافق ہم میں اور تم میں سے ہر ایک کو اتنے اتنے درہم یا دینار ملیں گے۔ یا اس بات کو بتاتا ہے کہ تم میں سے ہر ایک کے ذمہ اس عدد کے حساب کے موافق علی بن ابیطالب کے اتنے دینار قرض ہیں یا تم میں سے ہر ایک پر اتنی ہی مرتبہ لعنت کی گئی ہے جتنے حروف کے عدد ہیں۔ وہ بولے کہ اے ابوالحسن جو کچھ آپ فرماتے ہیں اس پر **القدر القصص والکرام والسترا** میں سے تو کوئی نص نہیں دلالت کرتی پس اگر ہمارا قول باطل ہے تو آپ کا قول بھی باطل ہوا۔ ان کا بولنے والا کہنے لگا کہ اے علی اگر ہم اپنے دعوے پر حجت نہ لاسکے تو تم اس پر خوش نہ ہو اس لئے کہ آپ بھی تو اپنے دعوے پر کوئی حجت نہیں پیش کر سکتے سوائے اس کے کہ آپ نے ہمارے عجز کو اپنے لئے حجت قرار دیا۔ بس اب نہ ہمارے لئے ہمارے قول کی دلیل ہے نہ تمہارے لئے تمہارے قول کی۔ یہ سن کر جناب علی مرتضیٰ نے فرمایا کہ ہم تم برابر نہیں ہماری حجت تو کھلا معجزہ موجود ہے۔ پھر حضرت نے ان یہودیوں کے اونٹوں کو آواز دی کہ اے یہودیو کے اونٹو! تم محمد مصطفیٰ اور ان کے وصی کے بارے میں گواہی دو۔ پس وہ اونٹ بے تامل بول اٹھے کہ اے وصی محمد مصطفیٰ آپ سچے ہیں آپ سچے ہیں اور یہ یہودی سراسر جھوٹے۔ اس پر جناب امیر نے فرمایا کہ یہودیوں سے تو یہ جانورا چھے ہیں۔ پھر فرمایا کہ اے یہودیوں کے کپڑو! تم بھی محمد مصطفیٰ اور ان کے وصی کے بارے میں شہاد دو۔ پس کل کپڑے گویا ہوئے کہ یا علی آپ سچے ہیں آپ سچے ہیں ہم گواہی دیتے ہیں کہ محمد مصطفیٰ خدا کے برحق رسول ہیں اور اے علی آپ ان کے برحق وصی ہیں جو بزرگی ہمیشہ سے جناب محمد مصطفیٰ کے لئے ثابت ہے۔ آپ



عبارتیں کیا کیا پیدا ہوتی ہیں جو انکے ایمان اور اطمینان کے لئے کافی ہے۔ نیز ان حروف کے چوڑے ہونے سے بھی یہ اشارہ کیا کہ ان رموز کے لئے چوڑے ہی منتخب کئے گئے ہیں۔ ان چوڑے حروف میں بھی تین نقطہ دار ہیں اور گیارہ بے نقطہ جس سے یہ اشارہ پایا جاتا ہے کہ چوڑے میں بھی تین کی عزت خاص ہے۔ ارا جملہ نون سے صاف صاف نبی مراد ہیں تو قاف سے علیٰ کو تاہ میں کے نزدیک بے ادبی معلوم ہوتی ہے کہ نون کے عدد پچاس اور قاف کے سو لینے ظاہر بظاہر دو چند کا فرق۔ مگر جب علی مرتضیٰ علیہ السلام کو دوش رسول پر کعبۃ اللہ میں دو بالا دیکھے گا تو پچاس کا دو چند سو ہو جائیگا۔ نیز اعداد احاد میں نو کا عدد کامل اور اشرف سمجھا گیا ہے ثبوت اس کا یہ ہے کہ جس طرح شریف آدمی خواہ کسی درجہ پر پہنچ جائے اپنی شرافت کو نہیں چھوڑتا یہی حالت نو کے عدد کی ہے مثلاً اس کا دو چند لیا جائے اٹھارہ ہوگا۔ اب اس کے ظاہری عدد کا مجموعہ وہی آٹھ اور ایک نو۔ یہ چند لیا جائے ستائیس ہوا ظاہری عدد کا مجموعہ سات اور دو نو چار چند لیا جائے تو پچیس ہوا جس کا مجموعہ چھ دتین نو۔ پانچ گنا لیا جائے پینتالیس ہوا مجموعہ پانچ اور چار کا نو۔ چھ گنا لیا جائے تو چوٹن مجموعہ چار اور پانچ نو۔ سات گنا لیا جائے تو تیرالیٹھ ہوا مجموعہ ۳ اور ۶ کا ۹ ہوا۔ آٹھ گنا لیا جائے تو بہتر ہوا۔ اور مجموعہ ۲ اور ۷ کا نو ہوا۔ نو گنا لیا جائے تو ۸۱ مجموعہ ایک اور آٹھ کا نو ہوا۔ دس گنا لیا جائے تو ۹۰ ہوا مجموعہ صفر اور نو کا نو ہوا۔ گیارہ گنا لیا جائے تو ۹۹ جس کا مجموعہ ۹ اور ۹ اٹھارہ کا پھر لیا جائے تو آٹھ اور ایک کا نو۔ بارہ گنا لیا جائے تو ۱۰۸ جس کا مجموعہ ۹۔ تیرہ گنا لیا جائے تو ۱۱۷ جس کا مجموعہ ۹ ہوا۔ چوڑے گنا لیا جائے تو ۱۲۶ جس کا مجموعہ ۹ ہوا۔ اب دوسرے ہندسہ کو مثلاً دیکھتے۔ مثلاً آٹھ کو لیجئے اس کا دگنا ہوا ستولہ جس کا مجموعہ ۷ رہ گیا۔ اب یہ چند لیجئے تو وہ ہوا ۲۴ جس کا مجموعہ ۶ ہوا۔ چہار چند لیجئے تو ہوا ۳۲۔ اس کا مجموعہ ۵ ہی رہ گیا۔ پانچ گنا لیجئے تو ۴۰ ہوا جس کا مجموعہ ۴ رہ گیا۔ چھ گنا لیجئے تو ہوا ۴۸ جس کا مجموعہ ۱۲ مگر اس کا آئینہ مجموعہ ہوا تین اور سات گنا لیجئے ۵۶ جس کا مجموعہ گیارہ یعنی ایک اور ایک دو اور آٹھ گنا لیجئے تو ۶۴ جس کا مجموعہ ہوا ۱۰۔ صفر خالی باقی ایک ہی رہ گیا گویا اپنی مقدار تک بڑھ کر ایک ہی رہ گیا۔

عدد نو کے کمال اور شرافت کا اس سے پتہ لگ گیا۔ اب قاف کے عدد ہیں ۱۰۰۔ یعنی ایک عدد اور دوامانی نقطے یا درجے۔ اب اس میں سے گیارہ مرتبہ ۹ برآمد ہو سکتا ہے اور پھر عدد ایک کا ایک رہتا ہے۔ اور چونکہ قاف سے اشارہ ہے علی مرتضیٰ کی طرف جس سے معلوم ہوا کہ ان کی نسل سے گیارہ کامل اور اشرف انسان پیدا ہونگے قی اور بی دونوں دو دو نقطے والے ہیں مگر فرق اتنا ہی ہے کہ ق کے نقطے فوقانی اور یاد کے تختانی جس سے یہ اشارہ پایا گیا۔ کہ علی اور فاطمہ ہم مرتبہ ہیں۔ صرف مرد و عورت کا فرق ہے اور نون کے ایک نقطہ ہونے سے یہ بتلایا کہ نبی نہ فقط تمام مخلوقات میں بلکہ انبیاء میں بھی فرد و یکتا ہیں جن کا ثانی ہی نہیں اور ان چوڑے حروف میں صرف پانچ نقطے ہونا اس بات کی طرف اشارہ ہے کہ چوڑے میں سے پانچ کا اجتماع ایک وقت میں ہو جائیگا اور ان تینوں نقطے والے حروف کو بترتیب جمع کریں تو لفظ نقی پیدا ہوتا ہے جس سے یہ پتہ لگا

کہ چودہ میں سے یہ تین چیدہ ہیں اگر کسی کو اس نکتہ میں کلام ہو کہ نقطہ سے ذات معصوم مراد لی ہے تو وہ جناب امیر علیہ السلام کی اس حدیث کو دیکھے کہ وہ حضرت فرماتے ہیں اَنَا الشَّقَطَةُ نَحْتِ الْبَاءِ (کہ بے بسم اللہ کے نیچے کا نقطہ میں خود ہوں) جس کے متعلق شاعر نے خود حقیر کی فرمائش سے یہ شعر موزوں کیا ہے :-

علیٰ میں نقطہ زیبا ہے بے بسم اللہ ۰ جیسے کلام ہو اس میں وہ آئے بسم اللہ

چونکہ بعض روایتوں سے اس کا بھی پتہ لگتا ہے کہ ان میں سے ایک ایک حرف خدا تعالیٰ کے ایک ایک نام کا بتایا گیا ہے اس سبب ان حروف کے اسرار لا تعدا ولا تحصى ہو جاتے ہیں جن میں سے صرف ایک حرف الف کے متعلق یہاں کچھ بیان کیا جاتا ہے۔ الف کے ملفوظی اعداد ایک سو گیارہ ہوتے ہیں یعنی ایک اکائی۔ ایک دہائی اور ایک سیکڑہ جس سے باقاعدہ تین حرف پیدا ہوئے۔ الف۔ یا۔ قاف۔ اور جب اس کو گنا کیا تو دو سو بائیس ہوئے جس سے باء۔ کاف۔ راء پیدا ہوئے۔ اور سب چند کیا تو تین سو تینیس ہوئے جس سے جیم۔ لام۔ شین پیدا ہوئے اور چوگنا کرنے سے چار سو چالیس یعنی وال۔ بیہم۔ تا۔ پانچ گنا کرنے سے پانچ سو پچیس ہوئے جس سے ہاء۔ نوون۔ ثناء پیدا ہوئے۔ چھ گنا کرنے سے چھ سو چھیاسٹھ ہوتے ہیں ان کو واؤ۔ سین۔ خا۔ سات گنا کرنے سے سات سو شستر ہوئے جس سے زاء۔ عین۔ ذال۔ آٹھ گنا کرنے سے آٹھ سو اٹھاسی ہوئے جس سے حاء۔ فاء۔ ضاد پیدا ہوئے۔ نو گنا کرنے سے نو سو ننانوے ہوئے جس سے طاء۔ صاد۔ ظاء پیدا ہوئے۔ اس طرح ستائیس حرف پیدا ہو گئے اب رہا اٹھائیسواں اس کے عدد ایک ہزار ہیں۔ ہزار کو عربی میں آلف کہتے ہیں۔ الف و البف میں تینیس خطی ہے تو وہ بھی گویا الف ہی سے پیدا ہوا اب تمام علوم ان اٹھائیس حروف ہی میں بند ہیں اور یہ ہم نے ثابت کر دیا کہ یہ سب ایک حرف الف سے نکلے ہیں تو معلوم ہوا کہ سب علوم کا سرچشمہ صرف حرف الف ہے تشبیہ میں یہ کہا جاتا ہے کہ ذات واحد فرد ہونے میں الف سے مشابہ ہے تو جس طرح الف مصدر جمیع علوم ثابت ہوا اسی طرح ذات واجب الوجود بھی مصدر جمیع موجودات ثابت ہے۔ ہاں بین و باریک فرق اتنا ضرور موجود ہے کہ یہاں الف مثل اور حروف کے خود بھی الف ہی سے پیدا ہوا ہے اور وہاں اس کے حکم و قدرت سے تو سب کچھ پیدا ہوا لیکن وہ خود کسی سے پیدا نہیں ہوا اور نہ پیدا کی ہوئی چیزوں میں سے کوئی اس کے مثل و مانند ہو سکتی ہے تعالیٰ اللہ عن ذلک علواً کبیراً۔

یہ بات خاص طور پر یاد رکھنے کے قابل ہے کہ آلف کی تفسیر ایک اور صورت میں ہو سکتی ہے اور تفسیر وہ ہے جو فرمودہ رسول سے ثابت ہو۔ اس لئے کہ نہ بطوری بھی جناب رسول خدا ہیں۔ اور مفسر اور معلم تفسیر بھی آنحضرت ہی ہیں۔ یعنی آلف سے مراد آل محمد ہیں۔ تو اب آیت کا منشا یہ ہوا کہ آل محمد اور وہ کتاب جس میں کسی قسم کا شک نہیں متقیوں کے لئے ہدایت ہیں۔ اب فرمودہ رسول کو دیکھیے۔ آنحضرت فرماتے ہیں :-

مَعَشَرَ النَّاسِ إِنِّي تَارِكٌ فِيمَا لَكُمْ لَعَلِّي كِتَابَ اللَّهِ وَعَائِرَتِي مَا إِن تَمَسَّكَتُمْ مَعَنَا لَنْ نَفْضِلُوا





وزو است کو قبول کر لینگے اور تمہاری خواہش سے زیادہ تم کو عطا کرینگے! آدم علیہ السلام نے عرض کی کہ پڑو گارا ان کا وجہ استقدر بڑا ہے کہ ان کے توسل سے تو میری توبہ بھی قبول کر گیا اور میرا ترک اولیٰ بھی بخش دیا۔ حالانکہ مجھے تو نے یہ درجہ عطا فرمایا ہے کہ اپنے فرشتوں سے مجھے سجدہ کرایا اور اپنی جنت مجھے رہنے کو عنایت فرمائی اور اپنی کینز خاص تو امیر سے نکاح میں دی اور اپنے معزز فرشتوں سے میری خدمت کرائی خدا تعالیٰ نے فرمایا کہ اے آدم میں نے جو فرشتوں کو تعظیماً تمہارے سجدہ کا حکم دیا تو وہ انہی انوار کے باعث تھا جنکے تم مخزن قرار دئے گئے ہو اور اگر تم اس ترک اولیٰ سے پہلے اپنی کا واسطہ دیکر ہم سے یہ سوال کرتے کہ ہم ترک اولیٰ سے بھی تمہیں بچالیں اور یہ کہ تمہارا دشمن ابلیس تمہارے برخلاف کوئی چال نہ چلنے پائے کہ تم اُس سے محفوظ رہو تو ہم ایسا ہی کرتے لیکن تمہارے علم سابق میں ایسا ہی گیزر چکا تھا تو تمہیں وہ خیال ہی کیوں آتا۔ سو اب تم انہیں کا واسطہ دیکر ہم سے دعا کرو تم قبول کرینگے۔ اس پر آدم علیہ السلام نے وہ دعا مانگی جو صفحہ ۱۰ نوٹ نمبر میں درج ہو چکی ہے تفسیر برآن میں حسن ابن راشد سے منقول ہے کہ جب تم سوتے سے اٹھو تو وہ کلمات کہہ لیا کرو جو حضرت آدم علیہ السلام کو اپنے پروردگار کی طرف سے ملے تھے اور وہ یہ تھے سُبْحٰنَ قَدَّوَسٌ رَبِّ الْمَلَائِكَةِ وَالرُّوحِ سَبَقَتْ رَحْمَتُكَ غَضَبَكَ لَا إِلَهَ إِلَّا أَنْتَ إِنِّي ظَلَمْتُ نَفْسِي فَاغْفِرْ لِي وَأَجْنِي بِكَ أَنْتَ التَّوَّابُ الرَّحِيمُ لَنْفَرُوا مَرْجُمَةً - فرشتوں کا اور رُوح کا مالک بڑا پاک و پاکیزہ ہے تیری رحمت تیرے غضب سے بڑھی ہوئی ہے تیرے سوا کوئی معبود نہیں ہے میں نے بیشک اپنی ذات پر ظلم کیا سو تو مجھے بخش دے اور مجھ پر رحم فرما بیشک تو بڑا توبہ قبول کرنے والا بڑا رحم کرنے والا اور بڑا بخشنے والا ہے۔

**ضمیمہ نوٹ نمبر متعلق صفحہ ۲۰** | عثمان نے کہا کہ ہاں آپ نے رسول اللہ سے میرے بارے میں اور میری قوم (بنی امیہ) کے بارے میں کیا سنا ہے؟ حضرت ابو ذر غفاری نے فرمایا کہ میں نے خود آنحضرت کو یہ فرماتے سنا ہے کہ جب آل ابوالعاص کی تعداد تیس مرد تک پہنچ جائے گی مال خدا پر سبھ پھیر کریں گے اور کتاب خدا کو (معافی و مطالب بدکر) پھانسنے کا حال بنائیں گے۔ اور بندگان خدا کو لونڈی غلام قرار دینگے۔ نیک لوگوں سے جنگ کرینگے اور بدکاروں کو اپنی ٹولی بتائیں گے۔ عثمان نے کہا کہ اے گروہ اصحاب محمد آیا تم میں سے کسی نے جناب رسول خدا سے یہ حدیث سنی ہے؟ (سب نے ایمان نگیل کر عثمان کی خاطر سے صاف کہہ دیا کہ ہم نے تو جناب رسول خدا سے یہ نہیں سنی اس پر عثمان بولے کہ ذرا علی کو تو بلاؤ۔ چنانچہ جناب امیر المؤمنین علیہ السلام اُس کے پاس آئے عثمان نے اُن سے کہا کہ یا ابوالحسن ذرا بیٹنے تو سہی یہ جھوٹا بڈھا کیا جکتا ہے؟ جناب امیر المؤمنین نے فرمایا کہ اے عثمان انکو جھوٹا نہ کہہ کر میں نے خود جناب رسول خدا کو یہ فرماتے سنا ہے کہ آسمان نے کسی شخص پر سایہ نہیں ڈالا اور زمین نے کسی ایسے کو اٹھایا نہیں ہے جو ابو ذر سے زیادہ سچ بولنے والا ہو۔ (تصریح معصومین اس سے سنتے ہیں غیر معصوموں کا ذکر ہے) اصحاب رسول اللہ نے (جو اسوقت وجود تھے) اقرار کیا کہ علی مرتضیٰ سچ فرماتے ہیں ہم نے بھی جناب رسول

خدا سے یہ حدیث سُنی ہے اس پر حضرت ابو ذرؓ روپڑ سے اور فرمایا کہ واسے جو تم پر تم میں سے ہر ایک نے اپنی گردن اس مال کی طرف دراز کر لی تھی اور تم میری نسبت یہ گمان کرتے تھے کہ میں اور جناب رسول خدا کے برخلاف جھوٹ بولتا ہوں (تو یا مقصد یہ تھا کہ یہ علی مرتضیٰ ہیں جن کے تشریف لانے نے تم جیسے دنیا طلب لوگوں کو میری تصدیق پر مجبور کیا) پھر ان کی طرف نظر ڈالی اور دریافت کیا تم میں سب سے بہتر کون ہے؟ سب بولے کہ آپ تو اس بات کے قائل ہیں کہ آپ ہی ہم سب سے بہتر ہیں فرمایا ہاں! میں نے اپنے حبیب جناب رسول خدا کو جس وقت وداع کیا ہے تو میں یہی جُتہ پہنے ہوئے تھا اور اب تک میں اسی جُتہ میں ہوں۔ (تصریح مقصد یہ ہے کہ جس حال پر میں اُس وقت تھا اسی حال پر اب تک ہوں یعنی جیسے لباس ظاہر کو نہیں بدلا ہے ویسے ہی باطن بھی نہیں بدلا ہے) اور تم لوگوں نے تو بڑے بڑے احداث کئے ہیں جن کی بابت خدائے تعالیٰ تم سے باز پرس کر لگا اور مجھ سے کچھ باز پرس نہ فرمائیگا۔ اس پر عثمان نے ربات کاٹ کر کہا کہ اے ابو ذرؓ! میں جناب رسول خدا کے حق کی قسم دیکر تم سے دریافت کرتا ہوں کہ جو کچھ بھی تم سے پوچھنے والا ہوں اُس کی بابت مجھے ٹھیک ٹھیک خبر دینا حضرت ابو ذرؓ غفاری نے فرمایا کہ واللہ اگر تو جناب رسول خدا کے حق کی قسم دے بغیر بھی مجھ سے پوچھتا تو میں تجھے ٹھیک ہی ٹھیک خبر دیتا عثمان کے ایمان یقین کا اندازہ کرنے کے لئے یہ بات کافی ہے (یہ سن کر بولا کہ تمہیں سب سے زیادہ پسند کون سا شہر ہے کہ تم اُس میں رہا کرو؟ فرمایا کہ مکہ معظمہ جو اللہ کا بھی حرم ہے اور اللہ کے رسول کا بھی حرم ہے میں اپنی موت کے آنے تک اسی میں خدا کی عبادت کیا کرونگا! عثمان نے کہا نہیں خدا تمہاری یہ مراد پوری نہ کرے حضرت ابو ذرؓ غفاری نے فرمایا تو پھر مدینہ! جو جناب رسول خدا صلی اللہ علیہ وآلہ وسلم کا حرم ہے۔ عثمان نے کہا نہیں یہ بھی نہیں میسر نہ ہو۔ راوی حدیث جناب امام علیہ السلام فرماتے ہیں کہ یہ سنکر حضرت ابو ذرؓ خاموش ہو گئے اب عثمان نے دریافت کیا کہ وہ شہر کونسا ہے جس میں رہنا تم سب سے زیادہ ناپسند کرتے ہو؟ فرمایا وہ ربذہ ہے جس میں دین اسلام میں آنے سے پہلے رہتا تھا عثمان نے کہا تو اچھا جاؤ وہیں چلے جاؤ۔ حضرت ابو ذرؓ نے فرمایا کہ تو نے مجھ سے جو سوال کیا میں نے اُس کا سچا سچا جواب دیدیا۔ اب میں جو سوال تجھ سے کرتا ہوں اُس کا تو بھی مجھے ٹھیک ٹھیک جواب دیجیو۔ اُس نے کہا اچھا فرمایا اگر تو نے مجھے اپنے اور اصحاب کے ساتھ مشرکوں سے لڑنے کیلئے بھیج دیا ہوتا اور وہ مجھے قید کر لیتے اور یہ کہتے کہ ہم اس کو اس وقت تک نہ چھوڑیں گے۔ جب تک کہ تو اپنے تمام مال و املاک کی تہائی نہ دیدے (تو تو کیا کرتا) کہنے لگا کہ میں ضرور اپنا ہی فدیہ دیکر آپ کو چھڑا لیتا۔ فرمایا اور اگر وہ یہ کہتے کہ ہم تو تیرے مال و املاک کا نصف لیکر انکو چھوڑیں گے (تو تو کیا کرتا) کہا اُس حال میں بھی میں فدیہ دیکر آپکو چھڑا لیتا۔ فرمایا اگر وہ یہ کہتے کہ ہم تو اس کو چھوڑیں گے ہی نہیں جب تک کہ تو اپنی کل ملکیت اس کے فدیہ میں ہمیں نہ دے (تب کیا ہوتا) کہا میں سب کچھ آپ کے فدیہ میں دیدیتا اور آپ کو چھڑا لیتا (فرمایا وہ فدیہ دینا زیادہ ہوتا یا مجھ کو یا دینے میں رہنے دینا؟ کہا

یہ کسی طرح منظور نہیں) اس پر ابو ذر نے فرمایا کہ اللہ اکبر! مجھ سے میرے حبیب جناب رسول خدا صلی اللہ علیہ وآلہ وسلم نے ایک دن فرمایا تھا کہ اے ابو ذر! اس دن تمہاری کیا حالت ہوگی جب تم سے یہ کہا جائے گا کہ تمہیں کونسا شہر زیادہ پسند ہے کہ تم اس میں رہا کرو اور تم یہ کہو گے کہ مکہ معظمہ جو اللہ کا حرم اور اللہ کے رسول صلی اللہ علیہ وآلہ وسلم کا حرم ہے میری خواہش ہے کہ میں اپنی موت آنے تک اسی میں اللہ کی عبادت کرتا رہوں اس وقت کہا جائیگا کہ نہیں خدا تمہاری یہ مراد پوری نہ کرے پھر تم کہو گے کہ مدینہ منورہ جو اللہ کے رسول صلی اللہ علیہ وآلہ وسلم کا حرم ہے اس وقت تم سے کہا جائیگا کہ نہیں خیر تم کو یہ بھی بدیت نہ کرے پھر تم سے دریافت کیا جائیگا کہ وہ کونسا شہر ہے جس میں رہنا تمہیں سب سے زیادہ ناپسند ہے تو تم کہو گے کہ ربذہ جس میں میں دین اسلام میں داخل ہونے سے پہلے رہتا تھا۔ اس وقت تم سے کہا جائیگا کہ تم وہیں چلے جاؤ۔ میں نے عرض کی کہ یا رسول اللہ یہ واقعہ یونہی ہو نیوالا ہے فرمایا ہاں اسی کی قسم جس کے قبضہ قدرت میں میری جان ہے یہ ضرور واقع ہو نیوالا ہے میں نے عرض کی کہ یا رسول اللہ آیا میں اس وقت اپنی تلوار اپنے کندھے پر رکھ کر اس سے قدم قدم پر ان کو نہ ماروں؟ فرمایا نہیں! (جو کچھ بھی تجھے کہا جائے) سن اور خاموش رہ گو غلام حبشی کی اطاعت کرنی پڑے۔ اور اے ابو ذر! اللہ تعالیٰ نے تیرے بارے میں اور تیرے دشمن عثمان کے بارے میں ایک آیت نازل فرمائی ہے میں نے عرض کی کہ یا رسول اللہ وہ کیا ہے؟ فرمایا وہ خدا تعالیٰ کا یہ قول ہے اور پھر حضرت نے یہی آیت تلاوت فرمائی۔

کافی میں یہ ہے کہ جناب امام جعفر صادق علیہ السلام سے اس آیت کا کافی میں یہ ہے کہ جناب امام جعفر صادق علیہ السلام سے اس آیت کے بارے میں دریافت کیا گیا تھا فرمایا کہ حضرت عیسیٰ علیہ السلام اور جناب رسول خدا صلی اللہ علیہ وآلہ وسلم کے مابین کے زمانہ میں یہ کچھ لوگ تھے جو نبوت پرستوں کو آنحضرت کے نام سے ڈرایا کرتے تھے اور یہ کہا کرتے تھے کہ ضرور ضرور ایک ایسا نبی مبعوث ہوگا جو تمہارے بتوں کو توڑ ڈالیگا اور تمہاری ایسی اور ایسی گت بنائیگا مگر جب آنحضرت مبعوث ہوئے تو انہی لوگوں نے آنحضرت کا انکار کر دیا۔ اور تفسیر قمی میں ہے کہ یہودی آنحضرت کی تشریف آوری سے پہلے عربوں سے یہ کہا کرتے تھے کہ اے عرب دیکھو اب اس نبی کے ظہور کا وقت قریب ہے جو مکہ سے مبعوث ہوگا اور ہجرت کر کے مدینہ آئیگا۔ وہ سب نبیوں سے آخر اور سب افضل ہوگا۔ اس کی دونوں آنکھوں میں سُرخی ہوگی اور دونوں شانوں کے بیچ میں نبوت کی حُر ہوگی رد اور ڈھیک اور اپنی غذا میں چند نمونوں اور چند خرموں پر اکتفا کیا کرے گا۔ بغیر ساز و زین کے گدھے پر سوار ہوا کریگا۔ بہت ہنس مکھ ہوگا۔ لڑائی کے وقت اپنی تلوار اپنے کندھے پر رکھیگا اور مقابلہ میں کوئی بھی آجائے اس کی پر دانہ کرے گا۔ اس کے قوی دلائل زبج مسکوں میں اس سرے سے اس سرے تک پہنچ جائینگے۔ اے گروہ عرب ہم اس نبی کے ساتھ ہو کر ضرور تم سب کا قتل عام کریں گے مگر جب اللہ تعالیٰ نے اپنے نبی کو انہی صفات کے ساتھ مبعوث فرمایا تو انہی یہودیوں نے آنحضرت سے حسد کیا اور کافر ہو گئے جیسا کہ خدا تعالیٰ فرماتا ہے :-

وَكَاثُوا مِنْ قَبْلِ لَيْسَتْ فَتَنَتُونَ اَمْ (دیکھو صفحہ ۱۱۱ سطر ۲)

اور تفسیر امام حسن مسکری علیہ السلام میں بروایت جناب امیر المومنین علیہ السلام منقول ہے کہ اللہ تعالیٰ نے اپنے رسولؐ کو یہودیوں کے اُس ایمان کی اطلاع دی تھی جو وہ آنحضرتؐ کے ظہور سے پہلے ان پر رکھتے تھے اور اس بات کی بھی اطلاع دی تھی کہ آنحضرتؐ کا ذکر کر کے اور آنحضرتؐ پر اور ان کی آل پر دُروہیج بھیج کر اپنے دشمنوں کے برخلاف ان پر فتح پائیگی دعائیں کیا کرتے تھے چنانچہ جناب امیر المومنین علیہ السلام نے فرمایا کہ اللہ تعالیٰ نے یہودیوں کو جناب موسیٰ کے زمانے میں اور ان کے بعد یہ حکم دیا تھا کہ جب ان پر کوئی سخت مصیبت پڑے یا کوئی بلا نازل ہو تو وہ جناب محمد مصطفیٰؐ اور ان کے آل پاک کا واسطہ دیکر اللہ تعالیٰ سے دعا کیا کریں اور اُنکے ذریعہ سے مدد مانگا کریں اور وہ ایسا ہی کیا کرتے تھے یہاں تک کہ مدینہ کے رہنے والے یہودی جناب محمد مصطفیٰؐ کے ظہور سے برسوں پہلے ہی عمل کیا کرتے تھے اور بڑی بڑی سخت بلاؤں اور مصیبتوں کو اسی عمل سے روک دیتے تھے اور آنحضرتؐ کے ظہور سے وہ بس پہلے بنی اسد و بنی غطفان اور مشرکوں کا ایک گروہ یہودیوں کا دشمن ہو گیا تھا اور ان کو ایذا پہنچانے کے درپے رہا کرتا تھا پس یہ ان کے شر سے بچنے کے لئے اور اس بلا سے محفوظ رہنے کے لئے اپنے پروردگار سے جناب محمد مصطفیٰؐ اور ان کی آل پاک کا واسطہ دیکر دعا کرتے رہتے تھے یہاں تک کہ ایک موقع پر بنی اسد و بنی غطفان نے تین ہزار سواروں سے حوالی مدینہ میں جو یہودیوں کے مواضع تھے ان کو جا گھیرا یہودی ان سے بمقابلہ پیش آئے حالانکہ ان کے سوار کل تین سو تھے مگر انہوں نے محمدؐ و آل محمدؐ کا واسطہ دیکر دعا مانگی اور ان تین ہزار میں سے ایک حصہ کو تو کاٹ ڈالا اور باقی کو شکست دے کر بھگا دیا۔ اب بنی اسد و بنی غطفان نے ایک دوسرے سے یہ کہا کہ آؤ اب ہم کل قبیلوں سے ان کے برخلاف مدد مانگیں۔ چنانچہ انہوں نے قبیلوں سے اُنکے برخلاف مدد مانگی۔ وہ لوگ آکر کبکثرت جمع ہوئے یہاں تک کہ تیس ہزار سوار ہو گئے اور ان سب نے یہ قصد کیا کہ ان تین سو کو ان کے گاؤں ہی میں قتل کر دیں یہ تین سو اپنے اپنے گھروں میں پناہ گزیں ہو گئے اور ان تیس ہزار نے ان کا پانی بند کر دیا یعنی وہ نہر کاٹ دی جو ان کے گاؤں میں آتی تھی اور ان کا کھانا بھی روک دیا (یعنی رسد بند کر دی) یہودیوں نے امان مانگی تو ان کو امان بھی نہیں دی اور یہ کہا کہ تمہارے لئے کوئی چارہ نہیں ہے سوائے اس کے کہ تم تم کو قتل کر بیٹھے۔ قید کر بیٹھے اور غارت کر بیٹھے۔ اب یہودیوں نے ایک دوسرے سے مشورہ کیا کہ ہم کیا کریں ان میں سے جو برابر ہلے تھے اور جو صاحبان بزرگی و راستے تھے انہوں نے یہ کہا کہ موسیٰ علیہ السلام تمہارے بزرگوں کو اور تمہارے آباؤ اجداد میں سے جو بزرگ تھے ان کو یہ حکم دیئے تھے کہ جب تم پر وقت آ پڑے تو تم محمدؐ و آل محمدؐ کا واسطہ دیکر گڑ گڑا کر خدا تعالیٰ سے دعا کرنا۔ لوگ کھنے لگے کہ ہاں کہہ تو گئے تھے انہوں نے کہا بس تو اب دعا کرو چنانچہ انہوں نے یہ دعا کی - یا اللہ! محمدؐ اور ان کی آل طاہرہ کا واسطہ دیکر عرض کرتے ہیں کہ جیسا تو نے ہمیں پانی پلایا تھا اب ظالموں نے ہمارا پانی بند کر دیا ہے۔ ہمارے بوڑھے کمزور و ضعیف ہو گئے ہیں

اور ہمارے چھوٹے چھوٹے بچے اس سے سخت پریشان ہو گئے ہیں اور ہم ہلاکت کے قریب پہنچ گئے ہیں۔ پس خدا تعالیٰ نے ان پر موسلا دھار مینہ برسایا جس سے ان کے حوض و تالاب، نہریں اور برتن سب پُر ہو گئے انہوں نے کہا کہ دو خوبیوں میں سے ایک تو ہم کو یہ حاصل ہوئی پھر چھتوں پر چڑھ کے محاصرہ کر نیوالے لشکروں کی حالت دیکھی تو معلوم ہوا کہ مینہ نے ان کو بہت ہی تکلیف دی ہے۔ ان کے اموال و اسباب و ہتھیار سب خراب ہو گئے ہیں اور اسی سبب سے کچھ ان میں سے چلے بھی گئے ہیں چونکہ یہ مینہ خلاف موسم سخت گرمی میں آیا تھا جس وقت عموماً مینہ نہیں ہوتا اب اس لشکر میں سے جو باقی رہ گئے تھے انہوں نے کہا کہ خیر بانی تو مل گیا تو کھانا کہاں سے کھاؤ گے اور اگر یہ لوگ چلے بھی گئے تو ہم تو اس وقت تک نہ جائینگے جب تک تم کو اور ہمتا سے بال بچوں کو مغلوب و مقید نہ کر لیں اور ہمتا سے مال ٹوٹ نہ لیں۔ اور اس طرح اپنی تشفی خاطر نہ کر لیں۔ یہودیوں نے کہا کہ جس نے محمد و آل محمد کا واسطہ دیکر دعا کرنے سے پانی عطا فرمایا ہے وہ اس پر بھی قادر ہے کہ ہم کو کھانا دے اور جس نے اتنے لوگوں کو بھگا دیا ہے وہ اس پر بھی قادر ہے کہ باقی جو رہے ہیں ان کو بھی بھگا دے۔ پھر انہوں نے محمد و آل محمد کا واسطہ دے کر یہ دعا کی کہ خدا ان کو کھانا بھی پہنچائے پس ایک بڑا قافلہ انچ لیکر آیا انکے پاس دو ہزار اونٹ اور چچرا اور گدھے گیسوں اور ستوں سے بھرے ہوئے تھے قافلہ داؤں کو لشکروں کی کچھ خبر نہ ہوئی مگر جب ان کے پاس پہنچے تو ان سب کو سوتا پایا اور لشکر داؤں کو ان کی خبر نہ ہوئی اس لئے کہ خدا نے تعالیٰ نے ان کی نیند گری کر دی تھی۔ قافلہ والے بستی میں آگئے ان کو کوئی روکنے والا نہ تھا۔ اپنا مال لاکر ڈالا اور سب فروخت کر دیا اور چل دئے۔ اہل لشکر کو اب بھی سوتا ہی چھوڑ گئے۔ ان کا کوئی جاسوس بھی بیدار نہ تھا جو ان کو دیکھتا۔ جب وہ دُور نکل گئے تب یہ لشکر والے بیدار ہوئے اور یہودیوں سے لڑنے پر آمادہ ہوئے۔ ایک دوسرے سے کہتا تھا آؤ آؤ جلد آؤ ان کو تو بھوک نے خوب ستا رکھا ہے اب یہ ہمارے سامنے ذلیل ہو جائیں گے یہودیوں نے ان سے کہا کہ ایسا خیال بھی نہ کرنا ہمیں ہمارے پروردگار عالم نے کھانا پہنچا دیا اور تم سوتے ہی رہے ہم کو اس طرح اور اس طرح رزق پہنچ گیا اور اگر سوتے ہیں ہم تم کو قتل کرنا چاہتے تو یہ بھی ہمارے لئے آسان تھا۔ لیکن ہم نے تم پر زیادتی کرنا خودی پسند نہ کیا اب بھی خیر سے تم ٹھنڈے ٹھنڈے چلے جاؤ ورنہ ہم محمد و آل محمد کا واسطہ دے کر تمہارے برخلاف بددعا کریں گے اور خدا تعالیٰ سے طالب نصرت ہونگے کہ تم کو اسی طرح ذلیل و رسوا کرے جیسے کہ ہم کو پانی اور کھانا پہنچایا ہے۔ انہوں نے از روئے سرگشی انکار کیا انہوں نے محمد و آل محمد کا واسطہ دیکر بددعا کی اور انکے برخلاف نصرت مانگی پھر یہی من مو ان میں ہزار کے برخلاف نکل کھڑے ہوئے کتنوں کو تو ان میں سے قتل کیا اور کتنوں کو قید کیا اور کتنوں ہی کو کچل ڈالا اور کتنوں کو ان کے قیدیوں کے ہاتھوں سے بندھوا دیا وہ ان قیدیوں کو کچھ تکلیف یوں نہیں پہنچاتے تھے کہ اس سے ڈرتے تھے کہ عرب ہم کو ایذا پہنچائیں گے دوس برس پہلے تو یہ حالت تھی اگر جب آنحضرتؐ کا ظہور ہوا تو وہی یہودی آنحضرتؐ سے حسد کرنے لگے اور آنحضرتؐ کو جھٹلانے لگے اس لئے کہ آنحضرتؐ عرب سے تھے:







نسبت بھی حضرت سے دریافت کیا گیا تو حضرت نے ارشاد فرمایا کہ لوگ جو کچھ کہتے ہیں سب غلط ہے۔ یہ دونوں تو سارے ہیں اور اسی نام کے دو سحری جانوروں میں سے تھے پس لوگوں نے غلط طور پر غلط ملط کر لیا اور یہ گمان کر لیا کہ جاندار اور ستارے ایک ہی چیز ہیں۔ پس یہ خدا کا کام نہیں ہے کہ اپنے دشمنوں کو مسخ کر کے نورانی بنائے پھر ان کو آسمان اور زمین کے باقی رہنے تک باقی رکھے۔ یہ بھی فرمایا کہ جو مسخ ہوئے وہ تین دن سے زیادہ باقی نہیں رہے مر گئے اور ان سے کوئی نسل بھی پیدا نہیں ہوئی اور آج روئے زمین پر کوئی مسخ شدہ موجود نہیں ہے۔ اور جو جاندار ایسے باقی ہیں کہ ان پر مسخ کا نام وارد ہوتا ہے جیسے بندرہ سورا اور بچھ وغیرہ یہ حقیقت میں ان کے ہر صورت ہیں۔ جن لوگوں کو خدا تعالیٰ نے مسخ کر دیا تھا اور ان پر غضب و لعنت خدا بوجہ اس کے نازل ہوئی تھی کہ انہوں نے توحید خدا کا انکار کیا تھا اور اس کے رسولوں کو جھٹلایا تھا۔ رہے ہاروت و ماروت یہ دو فرشتے تھے جو لوگوں کو جادو اس لئے سکھاتے تھے کہ وہ جادو گروں کے شر سے محفوظ رہیں اور ان کی چال کو باطل کر دیا کریں اور انہوں نے جب کسی کو کوئی چیز سکھلائی تو ساتھ ہی یہ بھی کہہ دیا۔ اِنَّمَا مَحْنٌ فِشْتَقُ فَلَا تَكْفُرْ۔ (دیکھو صفحہ ۲۴ سطر ۵) اب کچھ لوگ ایسے بھی تھے جنہوں نے ان چیزوں کا استعمال کیا جن سے ان کو مسخ کیا گیا تھا۔ اور اس طرح کافر ہو گئے۔ اور مرد و عورت میں جدائی ڈلوانے لگے۔

قول صاحب تفسیر صافی، عوام الناس میں ہاروت و ماروت کا اور زہرہ کے مسخ ہونے کا قصہ جس شان سے مشہور ہے اس کا جھوٹا ہونا تو آپ کو اوپر کی روایتوں سے معلوم ہو گیا مگر تفسیر قتی و تفسیر عیاشی میں حضرات ائمہ علیہم السلام سے وہ قصہ بھی منقول ہے جو عوام الناس میں رائج ہے۔ پھر اس تکذیب و تصدیق کا اختلاف کیونکر رفع ہو سکتا ہے، حقیقت یہ ہے کہ عوام الناس کی حکایات کو حضرات معصومین نے کسی مصلحت سے باقی رکھا اور ان کے رموز سمجھا دیے۔ مگر جب یہ دیکھا کہ لوگوں کے اعتقاد پر اس کے ظاہری لفظوں کے معنوں سے برا اثر پڑتا ہے تو اصل قصہ کی تکذیب فرمادی۔

قول مترجم۔ بعض روایتیں اہل بیت اطہار سے ایسی بھی وارد ہو گئی ہیں جن سے قول مشہور کی موافقت کا توہم ہوتا ہے لیکن غور و تدبیر کے بعد واضح ہو جاتا ہے کہ ان احادیث کا مطلب قول مشہور کے موافق ہرگز نہیں ہے مثلاً انہی روایات سے یہ ثابت ہوتا ہے کہ وہ فرشتے ملکی شان سے ہٹا کر انسانی حیثیت میں داخل کر کے دنیا میں بھیجے گئے تھے۔ لہذا ان سے اگر معاصی کا صدور ہوا ہو تو کوئی تعجب کی بات نہیں ہے اس لئے کہ معصومیت تو ان کو ملکی حیثیت میں حاصل تھی اور جب وہ بعرض امتحان بھیجے گئے تو وہ حیثیت بھی سلب کر لی گئی تھی +

تمام شد صمیمہ جات پارہ اول